



ધી સધર્ન ગુજરાત ચેમ્બર ઓફ કોમર્સ એન્ડ ઇન્ડસ્ટ્રી

(આઈ. ઓસ. ઓ. ૯૦૦૧:૨૦૧૫ પ્રમાણિત સંસ્થા),

"સંહતિ", છઢો માળ, એસ.આઈ.ઈ.સી.સી. કેમ્પસ, ખજોદ ચાર રસ્તા પાસે, સરસાણા, સુરત - ૩૯૫ ૦૦૭
ફોન નં. ૨૨૮૧૧૧૧
E-mail : info@sgcci.in

ફેક્સ નં. ૦૨૬૧-૨૪૭૨૩૪૦
Website : www.sgcci.in

રેફ નં.

તા: ૦૮/૧૨/૨૦૨૩

તંત્રીશ્રી, _____ સુરત.

મે. સાહેબશ્રી,

જત નીચેની પ્રેસ નોટ આપના દેનિકમાં પ્રસિદ્ધ કરી આભારી કરશોજ.

લિ.

આપનો વિશ્વાસુ,

(P. પટેલ)

રિપબ્લિક ઓફ નામિબિયાના હાઇ કમિશનર અને રિપબ્લિક ઓફ અન્ગોલાના એમ્બેસેડર મિશન ૮૪ની સાથે તેઓના દેશોની ચેમ્બર ઓફ કોમર્સને જોડશે

ચેમ્બર ઓફ કોમર્સના પ્રમુખ રમેશ વધાસિયાએ નવી ડિલ્હી ખાતે રિપબ્લિક ઓફ નામિબિયાના હાઇ કમિશનર ગેઝ્રિયલ સિનિમ્બો અને રિપબ્લિક ઓફ અન્ગોલાના એમ્બેસેડર મેન્યુઅલ એડયુઆર્ડ ડોસ સાન્તોસ ઈ સિલ્વા બ્રાવો સાથે મુલાકાત કરી

સુરત: ધી સધર્ન ગુજરાત ચેમ્બર ઓફ કોમર્સ એન્ડ ઇન્ડસ્ટ્રીના પ્રમુખ રમેશ વધાસિયાએ ગુરુવાર, તા. ૭ ડિસેમ્બર, ૨૦૨૩ના રોજ નવી ડિલ્હી ખાતે SGCCI ગ્લોબલ કનેક્ટ મિશન ૮૪ અંતર્ગત ધી હાઇ કમિશન ઓફ ધી રિપબ્લિક ઓફ નામિબિયાના હાઇ કમિશનર ગેઝ્રિયલ સિનિમ્બો અને રિપબ્લિક ઓફ અન્ગોલાના એમ્બેસેડર મેન્યુઅલ એડયુઆર્ડ ડોસ સાન્તોસ ઈ સિલ્વા બ્રાવો સાથે મુલાકાત કરી હતી.

ચેમ્બર પ્રમુખે નામિબિયાના હાઇ કમિશનર અને અન્ગોલાના એમ્બેસેડર સમક્ષ મિશન ૮૪ પ્રોજેક્ટનું પ્રેઝટેશન કર્યું હતું અને ભારત સહિત તેઓના દેશોની ઈકોનોમીને વધુ મજબુત કરવા હેતુ આ પ્રોજેક્ટના મહત્વ વિશે તેઓની સાથે વિસ્તૃત ચર્ચા કરી હતી. તેમણે જાણાવ્યું હતું કે, ભારતમાંથી એક્ષપોર્ટને વધારવા માટે ચેમ્બર ઓફ કોમર્સ મિશન ૮૪ પ્રોજેક્ટ અંતર્ગત ઓનલાઈન ઇન્ટરનેશનલ પ્લેટફોર્મ બનાવ્યું છે, જેની સાથે ભારતના ૮૪,૦૦૦ ઉદ્યોગકારો અને વિશ્વના જુદા-જુદા દેશોમાં બિજનેસ કરતા ૮૪,૦૦૦ બિજનેસમેનોને ઓનબોર્ડ કરવા પ્રયાસ થઈ રહ્યા છે. એવી જ રીતે ભારતની ૮૪ ચેમ્બર ઓફ કોમર્સને તથા વિશ્વના જુદા-જુદા ૮૪ દેશોની ચેમ્બર ઓફ કોમર્સને પણ આ ઓનલાઈન ઇન્ટરનેશનલ પ્લેટફોર્મ પર લાવવા મિટીગો થઈ રહી છે.

આ પ્રોજેક્ટ અંતર્ગત ભારતમાં કાર્યરત ૮૪ દેશોના કોન્સુલ જનરલ, હાઇ કમિશનર અને એમ્બેસેડર તેમજ વિશ્વના ૮૪ દેશોમાં ભારતનું પ્રતિનિધિત્વ કરતા વિવિધ એમ્બેસેડર્સને પણ આ પોર્ટલ પર ઓનબોર્ડ કરવા

માટે પ્રયાસો કરવામાં આવી રહ્યા છે. સુરત સહિત દક્ષિણ ગુજરાત ૪ નહીં પણ ગુજરાત અને ભારતભરના ઉદ્યોગકારો અને વેપારીઓને વ્યાપાર માટે વિશ્વના જુદા—જુદા દેશોમાં રહેલી બિઝનેસની તકો તથા ત્યાંના કાયદા અને નિયમો વિશે માર્ગદર્શન મળી શકે તે માટે ભારતમાં કાર્યરત જુદા—જુદા દેશોના કોન્સુલ જનરલો, હાઈ કમિશનરો અને એમ્બેસેડરોની સાથે મિટીગો કરવામાં આવી રહી છે, જેના ભાગ રૂપે નવી દિલ્હી ખાતે નામિબિયાના હાઈ કમિશનર અને અન્ગોલાના એમ્બેસેડર સાથે મિટીગ કરાઈ હતી અને તેઓને મિશન ૮૪ની સાથે જોડવા અનુરોધ કરવામાં આવ્યો હતો.

નામિબિયાના હાઈ કમિશનર ગેઝ્બિયલ સિનિમ્બો અને રિપબ્લિક ઓફ અન્ગોલાના એમ્બેસેડર મેન્યુઅલ એક્યુયાર્ડ ડોસ સાન્તોસ ઈ સિલ્વા બ્રાવો ચેમ્બર ઓફ કોમર્સના મિશન ૮૪ પ્રોજેક્ટથી ખૂબ ૪ પ્રભાવિત થયા હતા અને આ પ્રોજેક્ટની સાથે તેઓના દેશોની વિવિધ ચેમ્બર ઓફ કોમર્સને જોડવા માટેની તૈયારી દર્શાવી હતી. મિશન ૮૪ પ્રોજેક્ટને તેઓના દેશોના બિઝનેસમેનો સમક્ષ મૂકવાની તેમજ તેઓને આ પ્રોજેક્ટના ઓનલાઈન ઇન્ટરનેશનલ પોર્ટલ પર ઓનબોર્ડ કરવા માટે સહકાર આપવાની ખાતરી આપી હતી.

તદૃપરાંત નામિબિયાના હાઈ કમિશનર અને અન્ગોલાના એમ્બેસેડર ચેમ્બર ઓફ કોમર્સના નેજા હેઠળ સુરતના ઉદ્યોગકારો અને વેપારીઓના બિઝનેસ ડેલીગેશનને તેઓના દેશમાં બિઝનેસ મીટ માટે આમંત્રણ આપ્યું હતું. જ્યારે ચેમ્બર પ્રમુખે તેઓને તેમના દેશના બિઝનેસમેનોના ડેલીગેશન સાથે સુરત ખાતે બિઝનેસ મીટ કરવા તથા ચેમ્બર ઓફ કોમર્સ અને વિવિધ ઉદ્યોગોની મુલાકાત હેતુ આમંત્રણ આપ્યું હતું, જેનો તેઓએ સહર્ષ સ્વીકાર કર્યો હતો.

નામિબિયાના હાઈ કમિશનર ગેઝ્બિયલ સિનિમ્બોએ જણાવ્યું હતું કે, નામિબિયામાં એગ્રીકલ્ચર, મેન્યુફેક્ચરીંગ, રિન્યુએબલ એનજી, પરિવહન અને પ્રવાસન ક્ષેત્રે સુરતના ઉદ્યોગકારો અને વેપારીઓ તેમના દેશના બિઝનેસમેનો સાથે વ્યાપાર કરી શકે છે. તેઓની સરકાર આ ક્ષેત્રોમાં રોકાણ કરવા માટે સારુ ઈન્ફ્રાસ્ટ્રક્ચર પૂરુ પાડે છે, આથી તેમણે ચેમ્બર પ્રમુખને સુરતના ઉદ્યોગકારો અને વેપારીઓને તેમના દેશમાં આવકારવા માટે અનુરોધ કર્યો હતો.

ચેમ્બર પ્રમુખે જણાવ્યું હતું કે, મિશન ૮૪ અંતર્ગત ‘એક્સપ્લોર આફિક્સ’ ફર્સ્ટ એડીશનની શરૂઆત થઈ છે ત્યારે નામિબિયાના હાઈ કમિશનર અને અન્ગોલા એમ્બેસેડરને આગામી સમયમાં સુરત ખાતે બિઝનેસ મીટ માટે આમંત્રણ આપ્યું છે, આથી તેઓએ જાન્યુઆરી—૨૦૨૪ દરમ્યાન સુરત આવવાની તૈયારી બતાવી હતી.